



גאווערנאר קעטי האקול

אויף תיכף ארויסצוגעבן: 1/6/2022

גאווערנער האקול עצה'ט ניו יארקער צו פארמיידן אומנויטיגע רייזע אזוי ווי שווערע שנייע און הויכע ווינטן קענען פאראורזאכן געפארפולע אומשטענדן אויף די געסער אין עטליכע ראיאנען איבערן סטעיט

ערטער אין ניו יארק סיטי, לאנג איילענד און די מייד-האדסאן ראיאן קענען באקומען ביז אזויפיל ווי זעקס אינטשעס שניי מיט ראטעס פון איין אינטש אדער מער פאר שעה פון צייט צו צייט

מערב ניו יארק און נאָרט קאנטרי ראיאנען זענען פאראויסגעזאגט צו באקומען א פוס אדער מער פון 'לעיק עפעקט' שניי דורכאויס פרייטאג אינדערפרי; באַפעלאָ סקיינע יעצט פארשפארט צוליב שוועריגקייטן צו זעהן

גאווערנער קעטי האקול האט היינט ערמוטיגט ניו יארקער צו זיין פארזיכטיג און פארמיידן אומנויטיגע רייזע אין עטליכע טיילן פון די סטייט אזויווי צוויי וועטער געשעענישן זענען ערווארטעט צו פראדוצירן שניי און שטארקע ווינטן אין מערערע ראיאנען, פאראורזאכנדיג שניי און אייז באדעקטע געסער, שוועריגקייטן צו זעהן און פאטענציאל געפארפולע רייזע אומשטענדן דורכאויס פרייטאג אינדערפרי. מערב ניו יארק און די נאָרט קאנטרי זענען ערווארטעט צו באקומען מער פון א פוס פון 'לעיק עפעקט' שניי דורכאויס פרייטאג, מיט ווינטן אזוי שנעל ווי 40 מ.פ.ש. פאראורזאכנדיג אז מען זאל נישט קענען אריבערזעהן די שניי פון צייט ו צייט. אין די ניו יארק סיטי, לאנג איילענד און מייד-האדסאן ראיאנען זענען זעקס אינטשעס אדער מער פון שניי ערווארטעט אין טייל פלעצער, מיט ווינטן ביז אזוי שנעל ווי 40 מ.פ.ש. זעהענדיג די פאראויס זאגונגען, זענען ניו יארקער – באזונדערס די וועלכע וואוינען דאָונסטעיט – ערמוטיגט צו זיך באנוצן מיט פובליק טראנספארטאציע זיך צו באוועגן.

"מיט מער שווערע שניי און הויכע ווינטן פאראויסגעזאגט, טוה איך ערמוטיגן ניו יארקער צו אוועקשטיין פון די גאס און זיין גרייט פאר געפארפולע רייזע אומשטענדן. " **האט גאווערנער האקול געזאגט.** "ערטער אין מערב ניו יארק און אין די נאָרט קאנטרי זעהען שוין יעצט 'לעיק עפעקט' שניי, און מיר ערווארטן ביז אזויפיל ווי זעקס אינטשעס פון שניי אין דאָונסטעיט ראיאנען צווישן היינט נאכט און מארגן אינדערפרי. ביטע פארמיידט סיי וועלכע אומנויטיגע רייזע כדי זיך צו האלטן זיכער און צו העלפן אונזערע מאנשאפטן וועלכע זענען אינדרויסן אויף די געסער צו אפרייניגן אונזערע הייוועיס און בריקן שנעלער און זיכערערהייט."

גאווערנער האקול [האט אנגעוויזן סטעיט אגענטורן פריער דעם וואך](#) צו צוגרייטן עמערדזשענסי אפרוף מאסנאמען אין ערווארטונג פון שטורעם-פארבינדענע ווירקונגען אין עטליכע ראיאנען. אום דאנערשטאג אינדערפרי האט די סטעיט טראנספארטאציע דעפארטמענט אפגעשפארט די באַפעלאָ סקיינע (סטעיט רוט 5) פון Ridge Road ביז Church Street אין באַפעלאָ סיטי צוליב שוועריגקייטן צו זעהן אזוי ווי א 'לעיק עפעקט' שנייפאל האט אראפגעלאזט עטליכע אינטשעס פער שעה.

פאר ערטער אין מערב ניו יארק און אין די נאָרט קאנטרי וועט 'לעיק עפעקט' שניי פארזעצן דאנערשטאג ביז פרייטאג צונאכטס מיט סך הכל שניי אנקומענדיג צו א פיס אדער מער אין טייל לאקאציעס. ערטער אין ניו יארק סיטי, לאנג איילענד און אין די מייד-האָדסאן וואלי וועלן זעהן ביז אזויפיל ווי זעקס אינטשעס שניי און הויכע ווינטן פון צייט צו צייט דורכאויס פרייטאג אינדערפרי, פאראורזאכנדיג געפארפולע רייזע אומשטענדן, באזונדערס דורכאויס די פרייטאג אינדערפרי רייזע.

מערערע וועטער ווארענונגען און אלערטס זענען ארויסגעגעבן געווארן דורכאויס די סטעיט פאר שווערע שנייען און הויכע ווינטן, און אזוי אויך לעיק ברעגע פארפלייצונגען פאר דזשעפערסאן און אָסוועגא ביז פרייטאג נאכמיטאג. פאר א פולע ליסטע פון וועטער אלערטס אין אייער געגנט, באזוכט די נאציאנאלע וועטער סערוויס (National Weather Service) [וועבזייטל](#).

אגענטור פארברייטערונגען

דיוויזיע פון היימלאנד סעקיוריטי און עמערדזשענסי סערוויסעס

די ניו יארק סטעיט דיוויזיע פון היימלאנד סעקיוריטי און עמערדזשענסי סערוויסעס (Division of Homeland Security and Emergency Services) עמערדזשענסי אפעראציעס צענטער איז אקטיוויזירט און זיי וועלן האלטן א נאענטן אויג אויף אומשטענדן, קאארדינירן אפרוף אפעראציעס און שטיין אין פארבינדונג מיט ארטיגע אינסטאנצן דורכאויס די וועטער געשעעניש. סטעיט זאפאסן שטייען גרייט ארויסצושטעלן שטיצע מיטלען צו ארטיגע אינסטאנצן צו שטיצן סיי וועלכע שטורעם פארבינדענע נויטפעלער, אריינגערעכנט פאמפס, טשעינסאָוס, זאמד-זעקלעך, דזשענערייטארס, פעלדבעטן, קאלדרעס און באטלעך וואסער.

טראנספארטאציע דעפארטמענט

בשעת'ן פארזעצן איר שניי און אייז אפרוף אין מערב ניו יארק, די נאָרט קאנטרי און אין אנדערע געגנטער ארום די סטעיט, טוט די סטעיט טראנספארטאציע דעפארטמענט אויך זיך צוגרייטן פאר די ברעגע שטורעם וואס איז ערווארטעט צו באטרעפן די דאָונסטעיט ראיאנען. די דעפארטמענט ערמוטיגט ניו יארקער אין די באטרעפנדע געגנטער צו פארמיידן אומנויטיגע רייזע פרייטאג אינדערפרי כדי צו ערלויבן אירע שניי שארער טראק דרייווערס צו אויספירן זייער דזשאבס ווירקזאמעהייט אין אפרוף צו די שטורעם.

צו שטיצן שניי און אייז אקטיוויטעטן אין קריטישע ערטער, ווערן 14 איינגעשטעלטע, אריינרעכענענדיג צען שארער טראק אפעראטארן, צוויי מעכאניקער, צוויי מעכאניקער סופערווייזארס און צוויי מעכאניקער סערוויס טראקס, ארויסגעשיקט צו די מייד-האָדסאן ראיאן פון אנדערע ראיאנען:

- פיר שארער טראק אפעראטארן, איין מעכאניקער, איין מעכאניקער סופערווייזאר און איין מעכאניקער סערוויס טראק פון די הויפטשטאט ראיאן.
- זעקס שארער טראק אפעראטארן, איין מעכאניקער, איין מעכאניקער סופערווייזאר און איין מעכאניקער סערוויס טראק פון די מאוהאק וואלי.

אלע געגנטער וואו מענטשן וואוינען וועלן בלייבן מיט מאנשאפטן אויפן ארט גרייט פאר אפעראציעס 24/7 דורכאויס די גאנצע וועטער געשעעניש, און אלע אזעלכע געגענטער וועלן ווערן די ערשטע אפגערייניגט. פלאטע מעכאניקער אין באטרעפנדע געגנטער וועלן שיקן מאנשאפטן צו אלע הויפט וואוינונג געגנטער 24/7 צו טוהן פאררעכטונגען און האלטן טראקס אויפן ראוד. די צאלן פון עקוויפמענט אין די סטעיט זענען ווי פאלגנד:

- 1,594 גרויסע שארער טראקס
- 149 מיטעלמעסיגע דוטי שארערס
- 51 טאָו שארערס
- 322 גרויסע לאודערס

סופערווייזארס שאצן אפ די צושטאנד פון די אויבערפלאך פון געסער און גיסן זאלץ (בריון) פון פאראויס וואו עס פעהלט אויס. מאנשאפטן אין די לאָוער האַדסאן וואלי וועלן גיסן זאלץ פון פאראויס אויף אלע גאס אויבערפלאכן וועלכע האבן נישט גענוג איבערגעבליבענע זאלץ. אין לאנג איילענד וועלן מאנשאפטן גיסן זאלץ פון פאראויס אויף אלע I-495 ראמפעס, פארקוועי ראמפעס, העכערע סטרוקטורן און אנדערע באזארגנדע פלעצער.

שלעפער טראק סערוויסעס וועלן גענוצט ווערן אין אלע פאלגנדע פלעצער צו שנעל אפרייניגן קראכן און העלפן די טראפיק זיך באוועגן: I-84 (דאָטשעס), I-84 (ארענזש), I-684 (דאָטשעס), האָטשינסאן ריווער פארקוועי, קראָס קאונטי פארקוועי, סאָו מיל ריווער פארקוועי, ספרעין ברוק סטעט פארקוועי און טעקאָניק סטעיט פארקוועי. די נויט פאר מער שלעפער טראק סערוויסעס וועט נאכאמאל אפגעשאצט ווערן אזוי ווי די וועטער געשעענישן אנטוויקלען זיך. HELP טראק רונדעס און סערוויס שעה'ן וועלן פארלענגערט ווערן אין לאנג איילענד.

פאר די לעצטע אינפארמאציע איבער די אומשטענדן פון די ראָודס, רופט 511, באזוכט <https://www.511ny.org> אדער דאָונלאָודט די אומזיסטע NY511 [טעלעפאן עפ](#).

טרו-וועי אויטאריטעט

די טרו-וועי אויטאריטעט האט 677 אפערטארן און סופערווייזארס וועלכע זענען גרייט זיך צו אפרופן מיט 230 גרויסע שניי שארער טראקס, 118 מיטלמעסיגע שניי שארער טראקס, 11 טאָו שארערס און 66 לאָודערס איבערן סטעיט מיט מער פון 119,000 טאן פון ראוד זאלץ ביים האנט. שניי און אייז מאנשאפטן זענען גרייט פאר 24/7 אפעראציעס ארום די סטעיט. נאך מאסנאמען קענען געשיקט ווערן צו באטראפענע ראיאנען ווי עס פעהלט זיך אויס.

די טרו-וועי אויטאריטעט'ס באַפעלאָ דיוויזיע איז אקטיווערהייט פארמישט אין שניי און אייז אפעראציעס פאר די אנגייענדע 'לעיק עפעקט' שטורעם. זייער אפעראציע צענטער איז אקטיוויזירט געווארן מיטוואך אוונט, און עס וועט בלייבן אפן אזוי לאנג ווי די וועטער געשעענישן גייען אן.

די ניו יארק דיוויזיע איז פארמישט אין אנטי-אייז אפעראציעס פון פאראויס פון היינט נאכט'ס פאראויסגעזאגטע שניי פאל, און מאנשאפטן וועלן פולשטענדיג ארויסגעשיקט ווערן ווען די ברעגע שטורעם קומט אן.

עלעקטראנישע שילדן וועלכע מען קען טוישן די מעסעדזש וואס שטייט אויף זיי און סאָושעל מידיע ווערן גענוצט צו ווארענען דרייווערס וועגן ווינטער וועטער אומשטענדן אויף די טרו-וועי.

די טרו-וועי אויטאריטעט ערמוטיגט מאטאריסטן צו דאָונלאָודען איר [טעלעפאן עפ](#) וואס איז דא צו באקומען אומזיסט אויף איי-פאָון און ענדראָויד כלים. דער עפ שטעלט צו פאר מאטאריסטן דירעקט לעבעדיגע און עכט-צייטיגע טראפיק און נאוויגאציע הילף בשעת מען איז אויפ'ן וועג. מאטאריסטן קענען זיך אויך איינשרייבן פאר [TRANSalert](#) אימעילס, וועלכע גיבן די לעצטע טראפיק באריכטן לענגאויס די טרו-וועי [דא](#).

דעפארטמענט פון ענווייראנמענטאלע אפהיטונג

DEC ענווייראנמענטעל קאנסערוועישען פאליציי אפיצירן, וואלד רעינדזשער, עמערדזשענסי פארוואלטונג שטאב, און ראיאנישע מאנשאפט זענען אויף דער וואך און האלטן אן אויג אויף דער אנטוויקלענדע מצב און פאטראלירן אקטיוו די געגנטער און אינפראסטרוקטור וואס שטייט אויס געטראפן צו ווערן פון די שווערע וועטער. אלע אפרוף-מיטלען זענען אין פאזיציע גרייט צו העלפן מיט סיי וועלכע עמערדזשענסי אפרוף.

אפיס פון פארקס, פארוויילונג, און היסטארישע אפהיטונג

ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. פארק באזוכער זאלן קוקן אויף parks.ny.gov אדער רופן זייער ארטיגע פארק אפיס פאר די לעצטע אפדעיטס וועגן פארק שעה'ן, עפענונגען, און פארשליסונגען.

דעפארטמענט פון פובליק סערוויס

ניו יארק'ס יוטיליטיס האבן אומגעפער 5,500 ארבעטער גרייט אויסצופירן שאדן אפשאצונגען, אפרוף און אויפריכטונג באמייאונגען לענגאויס דעם סטעיט. אגענטור שטאב וועלן נאכפאלגן די יוטיליטיס'ס ארבעט דורכאויס די וועטער געשעעניש און זיי וועלן פארזיכערן אז יוטיליטיס שיקן די נויטיגע מאנשאפטן צו די ראיאנען וועלכע זענען ערווארטעט די מערסטע באטראפן צו ווערן.

ניו יארק סטעיט פאליציי

סטעיט פאליציי זענען גרייט ארויסשיקן נאך טרופערס, ווי נויטיג, צו אפעקטירטע ערטער. אלע סטעיט פאליציי פור-ווייל-דריוו און ספעציאליזירטע קארן און טרעקלעך שטייען גרייט פאר זאפארטיגע אפרוף, און אלע עמערדזשענסי עלעקטריציטעט און קאמוניקאציע געצייג זענען געטעסט געווארן.

ניו יארק פאָווער אויטאריטעט / קאנאל קארפאראישען

די ניו יארק סטעיט פאָווער אויטאריטעט און דער קאנאל קארפאראישען שטאב פירן דורך פארברייטערונג צו פארזיכערן אז אלע איינריכטונגען און אפרוף-מיטלען און געצייג זענען גרייט און פארזיכערט. די פאָווער אויטאריטעט איז גרייט צו שטיצן אקטיוויטעטן צוריקצוברענגען עלעקטריציטעט אויב נויטיג.

מעטראפאליטען טראנספארטאציע אויטאריטעט

די MTA פאלגט נאך וועטער אומשטענדן פון די נאענט צו זיכער מאכן זיכערע און פארלעסליכע סערוויס. MTA ארבייטער וועלן זיין אין פאזיציע צו שיטן זאלץ, אפרייניגן פלאטפארמעס און שטיגן פון שניי און אייז און זיכער מאכן אז סיגנאלן, שאלטערס און 'דריטע רעלסן' ארבעטן. MTA בריקן און טונעלן ווערענען דרייווערס צו פארמיידן אומנויטיגע רייע און צו דרייווען שטייטער. מעטרא-נאָרט באנען וועלן פארן אויף די שבת סקעדזשול מיט נאך באנען. ניו יארק סיטי באסעס וואס האבן א פארבינדענע טייל פון הונטן ווערן פארשטערקערט מיט קייטן פון פאראויס פון די פרייטאג אינדערפרי פארנומענע שטונדן. לאנג איילענד באנען (LIRR) פלאנירן צו פארן לויט די רעגלמעסיגע וואכעדיגע סקעדזשול. פאסאנזשירן זענען ערמוטיגט צו קוקן אויף new.mta.info פאר די לעצטע סערוויס אפדעיטס און צו זיין פארזיכטיג ביים נוצן די באנען. פאסאנזשירן זאלן זיך אויך איינשרייבן צו באקומען סערוויס אלערטס

דורך טעקס מעסעדזש אדער אימעיל. די אלערטס קען מען אויך באקומען דורך די MTA's עפס:
Metro-North Train Time און MYmta, Long Island Rail Road Train Time.

פארט אויטאריטעט פון ניו יארק און ניו דזשערסי

די פארט אויטאריטעט (Port Authority, PA) גרייט זיך פאר אן ערווארטעטע ווינטער שניי געשעעניש דאנערשטאג נאכט אריין ביז פרייטאג אינדערפרי. פאסאנזשירן וועלכע נוצן די פארט אויטאריטעט'ס לופטפעלדער, באס טערמינאלן און באס סטאנציעס זענען ערמוטיגט זיך צו פארבינדן דירעקט מיט טראנספארטאציע באס פירמעס און לופטליניעס פאר די לעצטע אינפארמאציע וועגן סיי וועלכע אפהאלטונגען אדער צו מאכן א נייע בוקינג. שנעלקייט באגרעניצונגען אויף פארט אויטאריטעט בריקן קענען אויך אוועקגעשטעלט ווערן לויט ווי די צושטאנד פארלאנגט. פאר די לעצטע אינפארמאציע איבער וועטער-פארבינדענע ווירקונגען אויף פארט אויטאריטעט לופטפעלדער און אנדערע איינריכטונגען, קוקט ביטע אויף סאָושעל מידיע, שרייבט זיך איין צו באקומען [PA אלערטס](#) אדער דאָונלאָודט איינע פון די [PA טעלעפאָן עפס](#).

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov

[זיך ארויסשרייבן](#)